

जलसंपदा विभागांतर्गत गट-क संवर्गातील  
रिक्त पदे भरण्यासाठी समन्वय समितीची  
स्थापना करणेबाबत.

महाराष्ट्र शासन  
जलसंपदा विभाग  
शासन निर्णय क्र. संकीर्ण २०२२/प्र.क्र.३४९/आस्था (अतांत्रिक)

मंत्रालय, मुंबई-४०० ०३२.  
दिनांक : २७ जानेवारी, २०२३

- वाचा :-** १) वित्त विभाग शासन निर्णय क्र.पदनि-२०२२/प्र.क्र.२/२०२२/आ.पु.क., दि.३१.१०.२०२२  
२) सामान्य प्रशासन विभाग शासन निर्णय क्र.प्रानिमं/६२/प्र.क्र.३०/का.१३-अ, दि.२.११.२०२२  
३) जलसंपदा विभाग शासन निर्णय क्र.संकीर्ण २०२२/प्र.क्र.३४९/आस्था (अतांत्रिक),  
दि.१७.११.२०२२  
४) सामान्य प्रशासन विभाग शासन निर्णय क्र.प्रानिमं/प्र.क्र.१३६/का.१३-अ, दि.२१.११.२०२२  
५) प्रादेशिक निवड समिती तथा अधीक्षक अभियंता व संचालक, पाटबंधारे संशोधन व विकास  
संचालनालय व परिमंडळीय अधिकारी, पुणे परिमंडळ, पुणे यांचे पत्र क्र.प्रानिस/०४/२०२२,  
दि.२३.१२.२०२२

**प्रस्तावना :-**

शासन सेवेत रिक्त पदे भरण्याच्या अनुषंगाने, आवश्यक कार्यवाही करण्याबाबतच्या सूचना सामान्य प्रशासन विभागाकडून संदर्भ क्र.२ येथील शासन निर्णयान्वये देण्यात आल्या आहेत. त्यानुषंगाने, विभागाने संदर्भ क्र.३ येथील शासन निर्णयान्वये परिमंडळनिहाय समन्वय अधिकाऱ्यांची नेमणूक करण्यात आली आहे. सामान्य प्रशासन विभागाने संदर्भ क्र.४ येथील शासन निर्णयान्वये, भूतपूर्व दुय्यम सेवा निवड मंडळाच्या कक्षेतील (म.लो.आयोगाच्या कक्षेबाहेरील) गट-ब (अराजपत्रित) गट-क व गट-ड संवर्गातील नामनिर्देशनाच्या कोट्यातील पदे सरळसेवेने भरताना स्पर्धा परीक्षा प्रक्रिया टि.सी.एस.-आयओएन (टाटा कन्सल्टन्सी सर्व्हिसेस लिमिटेड) व आय.बी.पी.एस. (इंस्टीट्यूट ऑफ बँकिंग पर्सोनेल सिलेक्शन) या कंपनीमार्फत राबविणेबाबत सूचना दिल्या आहेत. तसेच सदर शासन निर्णयामधील तरतुदीनुसार संबंधित प्रशासकीय विभाग/ कार्यालयाने पदभरती करताना ऑनलाईन पध्दतीने प्रत्येक पदभरती प्रक्रियेसाठी/ स्पर्धा परीक्षा घेण्यासाठी कंपनीबरोबर सामंजस्य करार करणे आवश्यक आहे. प्रादेशिक निवड समिती तथा अधीक्षक अभियंता व संचालक, पाटबंधारे संशोधन व विकास संचालनालय व परिमंडळीय अधिकारी, पुणे परिमंडळ, पुणे यांनी प्रस्तावित केल्यानुसार, राज्यातील प्रादेशिक स्तरावर वेगवेगळी भरती प्रक्रिया न राबविता जलसंपदा विभागांतर्गत राज्यातील सर्व कार्यालयांतील गट-क संवर्गातील नामनिर्देशनाची रिक्त पदे भरण्यासाठी एकाच प्रादेशिक निवड समितीकडून भरती प्रक्रिया राबविण्याची बाब शासनाच्या विचाराधीन आहे.

**शासन निर्णय :-**

राज्यातील प्रादेशिक स्तरावर वेगवेगळी भरती प्रक्रिया न राबविता जलसंपदा विभागांतर्गत राज्यातील सर्व कार्यालयांतील गट-क संवर्गातील नामनिर्देशनाची रिक्त पदे भरण्यासाठी, मुख्य अभियंता, जलसंपदा विभाग, कोकण प्रदेश यांच्या अध्यक्षतेखाली खालीलप्रमाणे समन्वय समिती स्थापन करण्यास शासन मान्यता प्रदान करण्यात येत आहे:-

- |  |          |
|--|----------|
| १. मुख्य अभियंता, जलसंपदा विभाग, कोकण प्रदेश                               | -अध्यक्ष |
| २. अधीक्षक अभियंता तथा संचालक, पाटबंधारे संशोधन व विकास<br>संचालनालय, पुणे | - सदस्य  |

३. अधीक्षक अभियंता तथा परिमंडळीय अधिकारी, कोयना बांधकाम मंडळ, - सदस्य कोल्हापूर, परिमंडळ, सातारा
  ४. अधीक्षक अभियंता (दरवाजे) तथा परिमंडळीय अधिकारी, मध्यवर्ती - सदस्य संकल्पचित्र मंडळ, नाशिक
  ५. अधीक्षक अभियंता तथा परिमंडळीय अधिकारी, दक्षता पथक, औरंगाबाद - सदस्य
  ६. अधीक्षक अभियंता तथा परिमंडळीय अधिकारी, दक्षता पथक, अमरावती - सदस्य
  ७. अधीक्षक अभियंता तथा परिमंडळीय अधिकारी, दक्षता पथक, नागपूर - सदस्य
  ८. अधीक्षक अभियंता तथा परिमंडळीय अधिकारी, दक्षता पथक, मुंबई - सदस्य परिमंडळ, ठाणे सचिव
२. उपरोक्त समन्वय समितीची खालीलप्रमाणे कार्यक्षम निश्चित करण्यात येत आहे:-
- (१) जलसंपदा विभागांतर्गत राज्यातील सर्व कार्यालयातील गट-क संवर्गातील नामनिर्देशनाची रिक्त पदे भरण्यासाठी भरती प्रक्रियेसाठी शासनाकडून नेमण्यात आलेल्या एजन्सीसोबत या समन्वय समितीकडून सामंजस्य करार (Agreement) करण्यात यावा व सदर एजन्सीबरोबर समन्वय ठेवावा.
  - (२) परीक्षार्थीकडून परिमंडळनिहाय व पदनिहाय याप्रमाणे विकल्प घेण्यात यावे. या समन्वय निवड समितीकडून परीक्षा प्रक्रिया पूर्ण झाल्यानंतर, निवड झालेल्या परीक्षार्थींना गुणवत्तेनुसार त्यांनी दिलेल्या विकल्पानुसार परिमंडळांतर्गत वाटप करण्यात यावे. तदनंतर परिमंडळ/मंडळाकडून पदनियुक्तीचे आदेश निर्गमित करण्यात यावेत.
  - (३) या समन्वय समितीकडून भरती प्रक्रिया राबविण्यात आल्यानंतर, न्यायालयीन प्रकरणे उद्भविल्यास, संबंधित प्रादेशिक निवड समितीकडून अशी न्यायालयीन प्रकरणे हाताळण्यात यावीत.
३. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संगणक सांकेतांक २०२३०१२७१२२७३५१७२७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( डॉ. सुदिन गायकवाड )

शासनाचे सह सचिव

प्रति,

१. सर्व कार्यकारी संचालक, जलसंपदा विभाग
२. सर्व मुख्य अभियंता
३. सर्व अधीक्षक अभियंता,

प्रत,

१. अपर मुख्य सचिव (जलसंपदा) यांचे स्वीय सहाय्यक, जलसंपदा विभाग, मंत्रालय, मुंबई.
२. सचिव (लाक्षेवि) यांचे स्वीय सहाय्यक, जलसंपदा विभाग, मंत्रालय, मुंबई.
३. कार्यासन आस्था (अतांत्रिक)- संग्रहार्थ.